

अमरावती शहरातील अंबानाला व उप नाले यांचे
बांधकाम व बळकटीकरणासाठी सन २००९-१०
करीता अनुदान वितरीत करणे.

**महाराष्ट्र शासन
नगर विकास विभाग**

शासन निर्णय क्र.जीईएन २००९/प्र.क्र.२१९/नवि-१६
मंत्रालय, मुंबई ४०० ०३२. दिनांक ३ फेब्रुवारी, २०१०

- संदर्भ:-** १) शासन निर्णय, नगर विकास विभाग क्र.एमसी-३०९५/१४७९/प्र.क्र.१६६/९५/
नवि २५, दिनांक २३ नोव्हेंबर, १९९५
२) शासन निर्णय, नगर विकास विभाग क्र.अमपा-२७०८/३४४/प्र.क्र.२३०/नवि २६,
दिनांक २ एप्रिल, २००६
३) शासन निर्णय, नगर विकास विभाग क्र.वानियो-१००९/प्र.क्र.४६/नवि-४,
दिनांक ७ जुलै, २००९

प्रस्तावना:- उपरोक्त संदर्भ क्र.१ येथील शासन निर्णयान्वये अमरावती शहरातील अंबानाला व त्याचे
उप नाले हे शहराच्या मध्य भागातून वाहत असल्यामुळे दरवर्षी पावसाळ्यात शहरामध्ये पुराचे / पावसाचे
पाणी लगतच्या वस्त्यांमध्ये शिरते. सदर नाल्याचे व उप नाल्याचे पाणी शहरामध्ये व लगतच्या
वस्त्यांमध्ये शिरु नये त्याअनुषंगाने आवश्यक त्या उपाययोजना करण्याच्या दृष्टीने अंबानाला व उप
नाल्यांचे बांधकाम व बळकटीकरण करण्याच्या योजनेस शासनाने रु.१२७१.०० लक्ष इतक्या
अंदाजपत्रकीय खर्चाच्या कामांना प्रशासकीय मान्यता दिली होती. परंतु सुधारित दरसूचीप्रमाणे उर्वरित
कामांच्या अंदाजपत्रकाच्या आधारे संदर्भ क्र.२ येथील शासन निर्णयान्वये सदर कामाच्या एकूण
रु.२३१८.६९ लक्ष इतक्या एकत्रीत अंदाजपत्रकीय खर्चास सुधारीत प्रशासकीय मान्यता देण्यात आली
आहे.

शासन निर्णय :- शासनाने सदर योजनेकरीता संदर्भ क्र.१ येथील शासन निर्णयान्वये प्रशासकीय
मान्यता दिल्याप्रमाणे रुपये १२,७१,००,०००/- इतके अनुदान वितरीत केले आहे. सुधारीत दरसूचीनुसार
या योजनेच्या अंदाजपत्रकीय खर्चात रु.१०,४७,७४,०००/- वाढ झाली असल्यामुळे एकूण रुपये
२३,१८,६९,०००/- (रुपये तेवीस कोटी अठरा लाख एकोणसत्तर हजार फवत) इतक्या अंदाजपत्रकीय
खर्चास संदर्भ क्र.२ येथील शासन निर्णयान्वये मान्यता देण्यात आली आहे.

०२. सदर वाढीव खर्च रु.१०,४७,७४,०००/- पैकी उपरोक्त संदर्भ क्र.३ येथील शासन
निर्णयान्वये सदर प्रयोजनार्थ सन २००९-१० करीता मंजूर तरतूदीमधून रु.३,२५,००,०००/- (रुपये तीन
कोटी पंचवीस लाख फवत) इतके अनुदान वितरणास शासन मान्यता देण्यांत येत आहे.

०३. सदर निधी संबंधित जिल्हाधिकाऱ्यांना वितरीत करण्यासाठी नगर विकास विभागातील
कक्ष अधिकारी श्री.आ.रा.राजपूत यांना आहरण व संवितरण अधिकारी तसेच श्री.का.तु. सातकर, उप
सचिव यांना नियंत्रक अधिकारी म्हणून घोषित करण्यांत येत आहे. त्यांनी जिल्हाधिकारी, अमरावती
यांच्या नांवाने धनादेश काढावा. जिल्हाधिकारी अमरावती यांनी कामांना सक्षम प्राधिकाऱ्यांची तांत्रिक
मान्यता घेऊन संदर्भ क्र.२ येथील शासन निर्णयान्वये दिलेल्या सुधारित प्रशासकीय मान्यतेनुसार संबंधित

कार्यान्वयीन यंत्रणेकडे निधी तात्काळ सुपूर्द करावा. जिल्हाधिकारी यांनी सदर निधी चालू वित्तीय वर्षाअखेर खर्च करून उपयोगिता प्रमाणपत्र शासनास सादर करावे.

०४. सदर प्रयोजनावरील खर्च "मागणी क्र.एफ-२, मुख्यलेखाशिर्ष "२२१७ नगर विकास विभाग, १९१, स्थानिक संस्था, महानगरपालिका, नगर विकास प्राधिकरण, नगर सुधार मंडळे इ.सहाय्य, पंचवार्षिक योजनेंतर्गत योजना (००)(४१) अमरावती अंबानाला विकास कार्यक्रमाकरीता सहाय्यक अनुदान (२२१७१२९५) ३१ सहाय्यक अनुदाने, या लेखाशिर्षाखाली सन २००९-१० करीता उपलब्ध असलेल्या तरतूदीतून भागविण्यांत यावा.

सदर शासन निर्णय नियोजन विभागाच्या अनौ.संदर्भ क्र.१४६७०/२०१०/१४४४, दिनांक ५/१२/२००९ तसेच वित्त विभागाच्या अनौपचारिक संदर्भ क्र.१४२/२०१०/अर्थ.१६, दिनांक २१/१/२०१० अन्वये प्राप्त सहमतीनुसार निर्गमित करण्यांत येत आहे.

महाराष्ट्राचे राज्यपाल यांच्या आदेशानुसार व नावाने,



(आय.एम. मोरे)

सह सचिव, महाराष्ट्र शासन

प्रति,

प्रधान सचिव, नियोजन विभाग, मंत्रालय, मुंबई

प्रधान सचिव, वित्त विभाग, मंत्रालय, मुंबई

सचिव, नगर विकास विभाग, यांचे विशेष कार्य अधिकारी, मंत्रालय, मुंबई

सचिव, जलसंपदा विभाग, मंत्रालय, मुंबई

महालेखापाल, महाराष्ट्र-१, मुंबई

जिल्हाधिकारी, अमरावती.

आयुक्त, अमरावती महानगरपालिका, अमरावती

महालेखापाल, (लेखा व अनुज्ञेयता) (लेखा परीक्षा), महाराष्ट्र-१/२, मुंबई/नागपूर

वित्त विभाग, व्यय-३/अर्थोपाय, मंत्रालय, मुंबई.

सह सचिव (नवि-४/१६) नगर विकास विभाग, मंत्रालय, मुंबई

जिल्हाधिकारी, अमरावती.

कार्यासन अधिकारी, नवि-४/संगणक कक्ष /नवि-३१,

अधिदान व लेखा अधिकारी, मुंबई

रोख शाखा, नगर विकास विभाग, मंत्रालय, मुंबई ३२.(३ प्रती)

निवड नस्ती नवि-१६